



ARYABHATTA KNOWLEDGE UNIVERSITY, PATNA

Established by the State Legislature Act. XXIV of 2008.

Mithapur, Patna - 800 001

Phone No.:0612-2351919, Email-akuniv10@gmail.com, Website: www.akubihar.ac.in

आर्यभट्ट ज्ञान विश्वविद्यालय, पटना द्वारा जय प्रकाश विश्वविद्यालय, छपरा
एवं चन्द्रगुप्त प्रबंधन संस्थान के साथ शोध एवं नवाचार संबंधित समझौता ज्ञापन

तीन समझौता ज्ञापन पर हस्ताक्षर से संबंधित प्रेस विज्ञप्ति

दिनांक 01.03.2024 को आर्यभट्ट ज्ञान विश्वविद्यालय, पटना द्वारा विश्वविद्यालय परिसर में राज्य के अन्य प्रतिष्ठित शैक्षणिक संस्थानों के साथ शैक्षणिक क्रियाकलापों, स्टार्टअप, इनोवेशन, इक्यूबेशन तथा शोध के क्षेत्र में एक दूसरे के साथ सहयोग एवं साझा करने के उद्देश्य से तीन समझौता ज्ञापन (Memorandum of Understanding) पर हस्ताक्षर किया गया, जो निम्नवत हैः—

- जय प्रकाश विश्वविद्यालय, छपरा के साथ शैक्षणिक एवं अनुसंधान के विभिन्न क्षेत्रों में सहयोग के उद्देश्य से समझौता ज्ञापन पर हस्ताक्षर किया गया, जिसका मुख्य उद्देश्य अल्पावधि पाठ्यक्रमों में ज्ञान और तकनीकी जानकारी का विकास करना, संकाय विकास और आदान-प्रदान के अवसर, अनुसंधान और नवाचार, परस्पर सहमति के अनुसार अन्य गतिविधियों का आयोजन करना है।
- आर्यभट्ट ज्ञान विश्वविद्यालय, पटना द्वारा चन्द्रगुप्त प्रबंधन संस्थान, पटना के साथ दो समझौता ज्ञापन पर हस्ताक्षर किया गया। पहला समझौते का मुख्य उद्देश्य संस्थान संयुक्त रूप से विभिन्न कार्यक्रमों का शुभारंभ करना, एक दूसरे के क्षमता का निर्माण करना, शैक्षणिक एवं अनुसंधान में सहयोग करना, विभिन्न विनिमय कार्यक्रम, पाठ्यक्रमों में पारस्परिक नामांकन, नेटवर्किंग के अवसर, मूल्यांकन आदि है।
- दूसरा समझौता चन्द्रगुप्त प्रबंधन संस्थान, पटना के बिजनेस इक्यूबेशन एंड इनोवेशन फाउंडेशन के साथ किया गया है जिसका मुख्य उद्देश्य स्टार्टअप इकोसिस्टम का विकास, इक्यूबेशन सपोर्ट, इनोवेशन गतिविधियां, परामर्श कार्यक्रम, विभिन्न कार्यक्रम का शुभारंभ एवं इसके लिए फंडिंग की व्यवस्था करना, नेटवर्किंग के अवसर, इन्टेलेक्चुअल प्रोपर्टी राइट्स मैनेजमेंट, मार्केट लिंकेज निर्माण तथा मूल्यांकन करना है।

समझौता ज्ञापन पर हस्ताक्षर के क्रम में आर्यभट्ट ज्ञान विश्वविद्यालय, पटना, जय प्रकाश विश्वविद्यालय, छपरा एवं चन्द्रगुप्त प्रबंधन संस्थान में हो रहे विभिन्न शैक्षणिक गतिविधियों पर चर्चा की गई एवं अनुभवों को एक-दूसरे के साथ साझा किया गया।

इस क्रम में आर्यभट्ट ज्ञान विश्वविद्यालय, पटना के माननीय कुलपति प्रो० शरद कुमार यादव द्वारा समझौता ज्ञापन के महत्वपूर्ण उद्देश्यों को विस्तारपूर्वक बताया गया। जय प्रकाश विश्वविद्यालय, छपरा के माननीय कुलपति प्रो० परमेन्द्र कुमार वाजपेयी द्वारा बिहार में उच्च शिक्षा के विकास के लिए अपना दृष्टिकोण साझा किया गया। चन्द्रगुप्त प्रबंधन संस्थान के निदेशक प्रो० राणा सिंह द्वारा स्टार्टअप और उद्यमिता के लिए संस्थान और छात्रों के लिए उत्पन्न होनेवाले अवसर तथा संस्थान के मुख्य प्रशासनिक पदाधिकारी एवं बिजनेस इक्यूबेशन एंड इनोवेशन फाउंडेशन के प्रमुख श्री कुमुद कुमार द्वारा स्टार्टअप इकोसिस्टम विकसित करने के लिए संस्थान से कैसे लाभान्वित हो सकते हैं के बारे में बताया गया।

उक्त अवसर पर आर्यभट्ट ज्ञान विश्वविद्यालय के कुलसचिव डॉ० शंकर कुमार, परीक्षा नियंत्रक डॉ० राजीव रंजन, वित्त पदाधिकारी श्री रामजी सिंह, सहायक परीक्षा नियंत्रक डॉ० प्रभाष कुमार, शैक्षणिक केन्द्रों के शिक्षक डॉ० राकेश कुमार सिंह, डॉ० मनीषा प्रकाश, डॉ० साद असगर मोईनी एवं विश्वविद्यालय के अन्य पदाधिकारीगण, जय प्रकाश विश्वविद्यालय, छपरा से माननीय कुलपति महोदय के साथ कुलसचिव प्रो० रंजीत कुमार तथा चन्द्रगुप्त प्रबंधन संस्थान के निदेशक के साथ संस्थान के मुख्य प्रशासनिक पदाधिकारी श्री कुमुद कुमार एवं अन्य उपस्थित थे।











